

15 -ാം കേരള നിയമസഭ

7 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 279

05-12-2022 - ൽ മറുപടിയ്ക്ക്

കേരള മെഡിക്കൽ സർവ്വീസസ് കോർപ്പറേഷന്റെ മരുന്ന് സംഭരണശാലകൾ

ചോദ്യം		ഉത്തരം	
ഡോ. മാതൃ കഴൽനാടൻ		ശ്രീമതി വീണാ ജോർജ്ജ് (ആരോഗ്യ- വനിത-ശിശുവികസന വകുപ്പ് മന്ത്രി)	
(എ)	കേരള മെഡിക്കൽ സർവ്വീസസ് കോർപ്പറേഷന്റെ ഭൂരിഭാഗം ജില്ലാ മരുന്ന് സംഭരണശാലകളും വാടക കെട്ടിടങ്ങളിലാണ് പ്രവർത്തിക്കുന്നത് എന്ന കാര്യം ശ്രദ്ധയിൽപ്പെട്ടിട്ടുണ്ടോ; മരുന്ന് സംഭരണശാലകൾക്ക് വാടകയിനത്തിൽ പ്രതിവർഷം എത്ര തുക കെ. എം. എസ്. സി. എൽ. ചെലവഴിക്കുന്നുണ്ടെന്ന് അറിയിക്കാമോ;	(എ)	കേരള മെഡിക്കൽ സർവ്വീസസ് കോർപ്പറേഷന്റെ മരുന്ന് സംഭരണ ശാലകളിൽ 11 മരുന്ന് സംഭരണശാലകൾ വാടക കെട്ടിടത്തിലാണ് പ്രവർത്തിക്കുന്നത്. വാടക ഇനത്തിൽ 2021-2022 സാമ്പത്തിക വർഷത്തിൽ 4,55,44,862/- രൂപ ചെലവഴിച്ചിട്ടുണ്ട്.
(ബി)	സ്വന്തമായി മരുന്ന് സംഭരണശാലകൾ നിർമ്മിക്കുവാൻ ഏതെങ്കിലും തരത്തിൽ കെ.എം.എസ്.സി.എൽ.- ന് ഫണ്ട് ലഭ്യമായിട്ടുണ്ടോ; എങ്കിൽ ലഭിച്ച തുക, വർഷം, നീക്കിയിരിപ്പ് തുക എന്നിവ വിശദമാക്കാമോ;	(ബി)	സർക്കാർ ഉത്തരവ് GO(Ms)No.18/2012/H&FWD തീയതി 18.01.2012 പ്രകാരം കണ്ണൂർ, ആലപ്പുഴ, തൃശ്ശൂർ, മലപ്പുറം, കോഴിക്കോട് എന്നീ ജില്ലകളിൽ ശാസ്ത്രീയ മരുന്ന് സംഭരണശാലകൾ നിർമ്മിക്കാൻ ഇരുപത്തഞ്ചു കോടി രൂപയുടെ ഭരണാനുമതി നൽകിയത് പ്രകാരം 30.03.2012 ലെ GO(Rt.)No.1153/2012/H&FWD നം സർക്കാർ ഉത്തരവ് പ്രകാരം 2012 ൽ 25 കോടി രൂപ അനുവദിച്ചിരുന്നു. 20.11.2014 ലെ SS-1/210/2014-Fin നമ്പർ സർക്കാർ കത്തിലെ നിർദ്ദേശമനുസരിച്ച് കോർപ്പറേഷൻ മരുന്ന്കളും മറ്റ് അനുബന്ധ സാമഗ്രികളും വാങ്ങുന്നതിനായി മുഴുവൻ തുകയായ 25 കോടി രൂപയും വിനയോഗിക്കുകയുണ്ടായി. 19.07.2021-ലെ സർക്കാർ ഉത്തരവ് GO(Rt) No. 1509/2021/H&FWD പ്രകാരം ആലപ്പുഴ മരുന്ന് സംഭരണശാല നിർമ്മാണത്തിനായി 12,40,92,491/- രൂപ അനുവദിച്ച് ഭരണാനുമതി പുതുക്കി നൽകിയിരുന്നു എങ്കിലും തുക അനുവദിച്ചിരുന്നില്ല. 9,10,31,990/- രൂപ കെ.എം.എസ്.സി.എൽ - ന്റെ തനതു ഫണ്ടിൽ നിന്നും നിർമ്മാണത്തിനായി വിനയോഗിച്ചു. ആരോഗ്യകേരളം സ്റ്റേറ്റ് മിഷൻ ഡയറക്ടറുടെ 31.10.2013 തീയതിയിലെ ഉത്തരവ് നമ്പർ

			NRHM/6028/F1/2013/SPMUS പ്രകാരം കോട്ടയം ജില്ലയിലെ ശാസ്ത്രീയ മരുന്നു സംഭരണശാല നിർമ്മാണത്തിന് 10 കോടി രൂപ അനുവദിച്ചിട്ടുണ്ട്. നിലവിൽ നിർമ്മാണം അവസാന ഘട്ടത്തിലാണ്. ടി തുക മുഴുവനും ചെലവഴിച്ചിട്ടുണ്ട്. 11,70,45,197/- രൂപ അധിക ചെലവ് വന്നത് അനുവദിച്ചു നൽകാൻ എൻ.എച്ച്.എം നോട് ആവശ്യപ്പെട്ടിട്ടുണ്ട്.
(സി)	സ്വന്തമായി ഭൂമി കണ്ടെത്തിയിട്ടില്ലാത്ത ജില്ലകളിൽ ആരോഗ്യം, റവന്യൂ എന്നീ ഏതെങ്കിലും വകുപ്പുകളിൽ നിന്ന് ഭൂമി കണ്ടെത്തി സംഭരണശാല നിർമ്മിക്കുന്നതിനുള്ള നടപടികൾ സ്വീകരിച്ചിട്ടുണ്ടോ;	(സി)	ഉണ്ട്.
(ഡി)	കോഴിക്കോട് ജില്ലയിൽ കെ. എം. എസ്. സി. എൽ. മരുന്ന് സംഭരണശാല സ്ഥാപിക്കുന്നതിന് സ്വീകരിച്ച നടപടികളുടെ നിലവിലെ സ്ഥിതി സംബന്ധിച്ച വിശദാംശം ലഭ്യമാക്കാമോ; ഇതിനായി ഫണ്ട് അനുവദിച്ച വർഷം, അനുവദിച്ച തുക എന്നിവയുടെ വിശദാംശം ലഭ്യമാക്കാമോ;	(ഡി)	ചേവായൂർ സർക്കാർ താങ്ക് രോഗാശുപത്രിയിൽ വെയർ ഹൗസ് നിർമ്മിക്കുന്നതിന് KMSCL ന് 1.5 ഏക്കർ സ്ഥലം അനുവദിക്കുന്നതിനായി ആരോഗ്യവകുപ്പ് ഡയറക്ടറോട് അനുമതി തേടിയിട്ടുണ്ട്.
(ഇ)	കെ. എം. എസ്. സി.എൽ. സ്ഥാപിച്ചു മുതൽ നാളിതു വരെയായി എത്ര തുകയാണ് കോഴിക്കോട് ജില്ല മരുന്ന് സംഭരണശാലയായി വാടകയിനത്തിൽ ചെലവായിട്ടുള്ളതെന്നറിയിക്കാമോ;	(ഇ)	കെ.എം.എസ്.സി.എൽ. സ്ഥാപിച്ചു മുതൽ നാളിതുവരെ 6,70,07,379/- രൂപയാണ് കോഴിക്കോട് ജില്ല മരുന്ന് സംഭരണശാലയായി വാടകയിനത്തിൽ ചെലവായിട്ടുള്ളത്.
(എഫ്)	കരുവണ്ണരിലുള്ള കോഴിക്കോട് ജില്ല മരുന്ന് സംഭരണശാലയുടെ വാടകക്കരാർ ഈ വർഷം പുതുക്കിയിട്ടുണ്ടോയെന്നറിയിക്കാമോ; എങ്കിൽ നിലവിലെ കരാർ കാലാവധി വ്യക്തമാക്കാമോ; തുടർന്നും കരാർ കാലാവധി പുതുക്കി നൽകുവാൻ ഉദ്ദേശിക്കുന്നുണ്ടോയെന്നറിയിക്കാമോ;	(എഫ്)	കോഴിക്കോട് ജില്ല മരുന്ന് സംഭരണശാലയുടെ വാടകക്കരാർ ഈ വർഷം പുതുക്കിയിട്ടുണ്ട്. കരാർ കലാവധി 01.06.2022 മുതൽ 30.05.2023 വരെയാണ്. നിലവിലുള്ള കരാർ കാലാവധി തീരുന്ന മുറയ്ക്ക് അനുയോജ്യമായ തീരുമാനം കൈകൊള്ളുന്നതാണ്.
(ജി)	പ്രസ്തുത മരുന്ന് സംഭരണശാല നഗരപരിധിയിൽ നിന്നും 40 കി.മീ. അകലെ ഗ്രാമപ്രദേശത്ത് സ്ഥിതി ചെയ്യുന്നതിനാൽ മരുന്ന് വിതരണത്തിനുള്ള വാഹന ഇന്ധനയിനത്തിൽ ഭീമമായ തുക ചെലവ് വരുന്നതും മെഡിക്കൽ കോളേജ് ഉൾപ്പെടെ നഗരത്തിലെ പ്രധാന ആശുപത്രികളിലേക്കുള്ള മരുന്ന് വിതരണത്തിനുള്ള പ്രായോഗിക ബുദ്ധിമുട്ടും ശ്രദ്ധയിൽപ്പെട്ടിട്ടുണ്ടോ; ഇത് പരിഹരിക്കുന്നതിനായുള്ള അടിയന്തിര നടപടി സ്വീകരിക്കുമോ?	(ജി)	കരുവണ്ണരിലെ കൊയിലാണ്ടി താലൂക്ക് അഗ്രികൾച്ചറൽ കോപ്പറേറ്റീവ് സൊസൈറ്റി ലിമിറ്റഡിന്റെ 28271 Sq ft കെട്ടിടം കോഴിക്കോട് മരുന്ന് സംഭരണ ശാലയ്ക്ക് അനുയോജ്യമാണെന്ന് കണ്ടെത്തിയതിനാലാണ് പ്രസ്തുത കെട്ടിടം മരുന്ന് സംഭരണത്തിനായി കോർപ്പറേഷൻ വാടകയ്ക്ക് എടുത്തിട്ടുള്ളത്. നഗരത്തിലെ ആശുപത്രികളിലേയ്ക്ക് മരുന്ന് വിതരണത്തിനായി വാഹന സൗകര്യം ഏർപ്പെടുത്തിയിട്ടുണ്ട്. ചേവായൂർ സർക്കാർ താങ്ക് രോഗാശുപത്രിയിൽ വെയർ ഹൗസ് നിർമ്മിക്കുന്നതിന് KMSCL ന് 1.5 ഏക്കർ സ്ഥലം അനുവദിക്കുന്നതിനായി

			ആരോഗ്യവകുപ്പ് തേടിയിട്ടുണ്ട്.	ഡയറക്ടറേറ്റ്	അനുമതി
--	--	--	----------------------------------	--------------	--------

സെക്ഷൻ ഓഫീസർ

1. ഇടുക്കി മെഡിക്കൽ കോളേജ് നിർമ്മാണം ത്വരിതഗതിയിൽ നടന്നു വരുന്നു. ആശുപത്രി ബ്ലോക്കിന്റെ നിർമ്മാണം പൂർത്തീകരിച്ചു. ബ്ലോക്ക് 2 നിർമ്മാണം നടന്നു വരുന്നു. ലാബുകൾ, ഒ.പി, ഐ.പി. എന്നിവ പ്രവർത്തിച്ചു വരുന്നു. എം.ബി.ബി.എസ് അഡ്മിഷൻ സാധ്യമായ സാഹചര്യത്തിൽ അഡ്മിനിസ്ട്രേറ്റീവ്/ ലൈബ്രറി ബ്ലോക്കുകൾ, ഫാക്കൽറ്റീസ്, നോൺ ഫാക്കൽറ്റീസ് എന്നിവർക്കുള്ള താമസ സൗകര്യത്തിനുള്ള ക്വാർട്ടേഴ്സുകൾ എന്നിവയുടെ നിർമ്മാണം അടുത്ത സാമ്പത്തിക വർഷം പൂർത്തീകരിക്കും. റോഡ് റീട്ടെയിനിംഗ് വാൾ നിർമ്മാണത്തിനായി ടെണ്ടർ നടപടികൾ ആരംഭിച്ചു. 11 കെ.വി ഫീഡർ സ്ഥാപിക്കുന്നതിനായി തുക അനുവദിച്ചു. 2022-23 അധ്യയന വർഷത്തിൽ 100 MBBS സീറ്റിന് അംഗീകാരം ലഭിക്കുകയും നവംബർ 15 ന് ക്ലാസ്സുകൾ ആരംഭിക്കുകയും ചെയ്തു.

2. ആലപ്പുഴ സർക്കാർ മെഡിക്കൽ കോളേജിൽ സ്വീകരിച്ച നടപടികൾ ചുവടെ പറയുന്നു.
സൂപ്പർ സ്പെഷ്യാലിറ്റി ബ്ലോക്ക് (പി.എം.എസ്.എസ്.വൈ പദ്ധതി)

പി.എം.എസ്.എസ്.വൈ പദ്ധതി പ്രകാരം 120 കോടി രൂപയുടെ കേന്ദ്ര വിഹിതവും, 53.18 കോടി രൂപയുടെ സംസ്ഥാന വിഹിതത്തോടു കൂടിയും സൂപ്പർസ്പെഷ്യാലിറ്റി ബ്ലോക്ക് നിർമ്മാണം നടന്നുവരുന്നു. 99% നിർമ്മാണ പ്രവൃത്തികളും, അനുബന്ധജോലികളും പൂർത്തീകരിച്ചിട്ടുണ്ട്. ഇതിലേക്കാവശ്യമായ 80% ഉപകരണങ്ങളും ലഭ്യമായിട്ടുണ്ട്. സംസ്ഥാന വിഹിതമായി ലഭിക്കേണ്ട തുകയായ 53.18 കോടി രൂപയിൽ 09/09/2018-ലെ ജി.ഒ(ആർ.റ്റി) നം. 2761/2018/എച്ച്&എഫ് ഡബ്ല്യുഡി പ്രകാരം 3,29,00,000/- രൂപയും, 03/08/2019 ലെ ജി.ഒ(ആർ.റ്റി) നം. 921/2019/ എച്ച്&എഫ് ഡബ്ല്യുഡി പ്രകാരം 20 കോടി രൂപയും, 24/09/2021 ലെ ജി.ഒ(ആർ.റ്റി) നം. 2077/2021/ എച്ച്&എഫ് ഡബ്ല്യുഡി പ്രകാരം 24.89 കോടി രൂപയും അനുവദിക്കപ്പെട്ടിട്ടുണ്ട്. നിലവിൽ കെട്ടിടം പ്രവർത്തന സജ്ജമായിവരുന്നു. ഈ പ്രോജക്ടിന്റെ ഭാഗമായി ജീവനക്കാരുടെ പോസ്റ്റ് ക്രിയേഷൻ, പ്ലാസ്റ്റിക് സർജറി ഡിപ്പാർട്ട്മെന്റ് രൂപീകരണം, പി.ജി. സീറ്റ് എന്നിവകൂടി സാധ്യമാക്കാനുണ്ട്.

അഡ്മിനിസ്ട്രേറ്റീവ് ബ്ലോക്ക്-കം- സെൻട്രൽ ലൈബ്രറി

3 നിലകളിലായി 5206 സ്ക്വയർ മീറ്റർ വിസ്തൃതിയിൽ അഡ്മിനിസ്ട്രേറ്റീവ് ബ്ലോക്ക്-കം- സെൻട്രൽ ലൈബ്രറി നിർമ്മിക്കുന്നതിനായി PWD യെ ചുമതലപ്പെടുത്തിയിട്ടുണ്ട്. ഇതിനായി 18.35 കോടി രൂപയുടെ എസ്റ്റിമേറ്റ് അനുസരിച്ച് 5 കോടി രൂപ അനുവദിക്കുകയും സൂപ്പർവാൈസ് വർക്കുകൾ പൂർത്തിയാക്കുവാൻ പ്രസ്തുത തുക വിനിയോഗിച്ചിട്ടുള്ളതുമാണ്. 13/03/2017 ലെ സർക്കാർ ഉത്തരവ് നം. 645/2017/എച്ച്&എഫ്.ഡബ്ല്യുഡി പ്രകാരം 3,81,72,483/- രൂപ അനുവദിച്ചിട്ടുള്ളതാണ്. 24/05/2018 തീയതിയിലെ സർക്കാർ ഉത്തരവ് (സാധാ)നം. 1702/18/ആ.ക.വ പ്രകാരം 3 കോടി രൂപ അഡ്മിനിസ്ട്രേറ്റീവ് ബ്ലോക്കിന്റെ മൂന്നാം ഘട്ടത്തിനായി അനുവദിച്ചിട്ടുള്ളതും മുകൾ ഭാഗം കോൺക്രീറ്റ് പൂർത്തീകരിച്ചിട്ടുണ്ട്. നാലാം ഘട്ട നിർമ്മാണത്തിനായി 4 കോടി രൂപ 2020-21 സാമ്പത്തിക വർഷം അനുവദിച്ചിട്ടുണ്ട്. ടി തുക PWD ശീർഷകത്തിൽ നിക്ഷേപിച്ചിട്ടുള്ളതാണ്. ഓഫീസ് സജ്ജമാക്കുന്നതിലേക്ക് രണ്ടാം നിലയുടെ 90% ഇലക്ട്രിക്കൽ വർക്കുകളും, നടന്നുകഴിഞ്ഞിട്ടുള്ളതാണ്. ഫർണിച്ചറുകൾ വാങ്ങി ഇരിപ്പുസമൂഹം സജ്ജീകരിക്കുന്നതിനുവേണ്ടി 5.78 ലക്ഷം രൂപയുടെ ഭരണാനുമതിയുള്ള നടപടികൾ നടന്നു വരുന്നു.

ട്രോമാകെയർ യൂണിറ്റ്

കേന്ദ്ര സഹായത്തോടുകൂടി 6.03 കോടി രൂപ ചിലവിൽ സെൻട്രൽ ട്രോമാകെയർ യൂണിറ്റ് നിലവിലുള്ള മെഡിക്കൽ കോളേജ് ആശുപത്രികളിൽ തന്നെ നിർമ്മാണം പൂർത്തിയാക്കി പ്രവർത്തിച്ചുവരുന്നു.

ഇതിലേക്ക് ചികിത്സയ്ക്കായി അത്യാധുനിക ഉപകരണങ്ങൾ വാങ്ങിയിട്ടുള്ളതും, ടയാജ്, ഐ.സി.യു, ഓപ്പറേഷൻ തിയേറ്റർ, എന്നിവ നിലവിൽ പ്രവർത്തിച്ചുവരുന്നതുമാണ്. കൂടാതെ സംസ്ഥാന സർക്കാർ പുതിയ ട്രോമാകെയർ നിർമ്മിക്കുന്നതിന് 29,47,27,454/- രൂപ അനുവദിച്ചിട്ടുണ്ട്. നിലവിൽ 3 നിലകളുടെ നിർമ്മാണമാണ് നടന്നുകൊണ്ടിരിക്കുന്നത്. ലഭ്യമായ 8 കോടി രൂപയിൽ ലിഫ്റ്റ് ഉൾപ്പെടുത്തി 2024 ജനുവരിയോടുകൂടി 3 നിലകളുടെയും നിർമ്മാണം പൂർത്തീകരിക്കുമെന്ന് പ്രതീക്ഷിക്കുന്നു.

നബാർഡിന്റെ ധനസഹായത്തോടെ ഒ&ജി ബ്ലോക്ക്

നബാർഡ് ധനസഹായത്തോടെ ആലപ്പുഴ ഗവ.റ്റി.ഡി.മെഡിക്കൽ കോളേജ് ആശുപത്രിയിൽ 5 നിലകളിലായി ഒ&ജി ബ്ലോക്ക് നിർമ്മാണം ആരംഭിച്ചിട്ടുള്ളതാണ്. ഇതിലേക്ക് 30 കോടി രൂപ അനുവദിച്ചിട്ടുള്ളതാണ്. ഇതിൽ 4.50 കോടി രൂപ സംസ്ഥാന വിഹിതമാണ്. ഇതിന്റെ 93% വർക്കുകൾ പൂർത്തീകരിച്ചു.

കോംപ്രൈൻസിവ് ബ്ലോക്ക് സെന്റർ

ആലപ്പുഴ ഗവ.റ്റി.ഡി മെഡിക്കൽ കോളേജ് ആശുപത്രിയിൽ നിലവിൽ ബ്ലോക്ക് ചികിത്സയ്ക്കുള്ള സംവിധാനം കാര്യക്ഷമമായി തന്നെ പ്രവർത്തിച്ചു വരുന്നു. ഗോൾഡൻ അവറിൽ തന്നെ വിദഗ്ധ ചികിത്സ രോഗിക്ക് ലഭ്യമാക്കുന്നതിനും ബ്ലോക്ക് മൂലമുള്ള ശാരീരിക ബുദ്ധിമുട്ടുകൾ പരിഹരിക്കുന്നതിനുമുള്ള സംവിധാനങ്ങൾ ഒരുക്കിയിട്ടുണ്ട്. 3 നിലകളിലായി ഒരു ബ്ലോക്ക് യൂണിറ്റ് സ്ഥാപിക്കുന്നതിന് 5 കോടി രൂപയുടെ ഭരണാനുമതി ലഭിച്ചിട്ടുണ്ട്. PWD Central Architectural വിഭാഗം പ്ലാൻ തയ്യാറാക്കുകയും നിർമ്മാണം ആരംഭിക്കുന്നതിന് പ്ലാൻ അംഗീകരിച്ച് PWD വിഭാഗത്തിന് കൈമാറിയിട്ടുള്ളതുമാണ്.

പേ വാർഡ്,

പേ വാർഡ് നിർമ്മാണത്തിനായി 4,86,75,542/- രൂപ PWD ശീർഷകത്തിൽ നിക്ഷേപിച്ചിട്ടുണ്ട്. നിർമ്മാണം ഉടൻ തന്നെ ആരംഭിക്കുന്നതാണ്.

ക്യാന്റീൻ കം ഗസ്റ്റ് റൂം

ക്യാന്റീൻ കം ഗസ്റ്റ് റൂമിന്റെ നിർമ്മാണത്തിനായി 3,77,35,800/- രൂപയുടെ എസ്റ്റിമേറ്റ് സമർപ്പിക്കുകയും ആയതിന്റെ ഒന്നാം ഘട്ട നിർമ്മാണത്തിനായി ഒരു കോടി രൂപ അനുവദിക്കുകയും നിർമ്മാണം പൂർത്തീകരിക്കുകയും ചെയ്തിട്ടുണ്ട്. രണ്ടാം ഘട്ട നിർമ്മാണത്തിന് ഒരു കോടി രൂപ അനുവദിക്കുകയും നിർമ്മാണം പുരോഗമിക്കുകയും ചെയ്യുന്നു.

ഡ്രഗ് സ്റ്റോർ

രണ്ടു നിലകളിലായി പുതിയ ഒരു ഡ്രഗ് സ്റ്റോർ നിർമ്മിക്കുന്നതിന് 9,99,99,700/- രൂപയുടെ സമഗ്ര ഭരണാനുമതി ലഭിച്ചിട്ടുണ്ട്. ഇതിൽ 3.5 കോടി രൂപ അനുവദിച്ച് ഉത്തരവായിട്ടുണ്ട്.

ഓക്സിജൻ പൈപ്പ് ലൈനുകൾ സ്ഥാപിക്കൽ - രോഗീസൗഹൃദ പദ്ധതി

ആശുപത്രിയിലെ വിവിധ വാർഡുകളിലും പോസ്റ്റ് ഓപ്പറേറ്റീവ് ഏരിയയിലും ഓക്സിജൻ പൈപ്പുകൾ സ്ഥാപിക്കുന്നതിന് 33,42,000/- രൂപ അനുവദിക്കുകയും പ്രവർത്തി പൂർത്തീകരിക്കുകയും ചെയ്തു. കെട്ടിടങ്ങൾ അംഗപരിമിത - വയോജന സൗഹൃദമാക്കുന്നതിന് 50 ലക്ഷം രൂപയുടെ ഭരണാനുമതി നൽകുകയും നിർമ്മാണ പ്രവർത്തികൾ ആരംഭിക്കുന്നതിന് നടപടികൾ സ്വീകരിച്ചു വരുകയും ചെയ്യുന്നു.

ഹോസ്റ്റലുകളുടെ നവീകരണം

മെൻസ് ഹോസ്റ്റൽ - 1 , ലേഡീസ് ഹോസ്റ്റൽ - 2 എന്നിവയുടെ നവീകരണത്തിനായി യഥാക്രമം 24,98,768/- രൂപയും 19,99,023/- രൂപയും അനുവദിക്കുകയും പ്രവർത്തി പൂർത്തിയാക്കുകയും ചെയ്തു.

അംഗ പരിമിതർക്കും വയോജനങ്ങൾക്കും - ലിഫ്റ്റ്

ആശുപത്രിയുടെ പഴയ ബ്ലോക്കിൽ 60 ലക്ഷം രൂപ അനുവദിച്ച് ഉത്തരവായിട്ടുള്ളതും ടെൻഡർ നടപടികൾ ആരംഭിക്കുകയും ചെയ്തിട്ടുണ്ട്.

സീവേജ് ടീറ്റ്മെന്റ് പ്ലാന്റ്

മെഡിക്കൽ കോളേജ് ആശുപത്രിയിലെ സീവേജ് ടീറ്റ്മെന്റ് പ്ലാന്റിന്റെ നവീകരണത്തിനും പുനരുദ്ധാരണ പ്രവർത്തികൾക്കുമായി 1,09,25,587/- രൂപ അനുവദിക്കുകയും പ്രവർത്തി പൂർത്തിയാക്കുകയും ചെയ്തു.

സി.ടി. സ്റ്റാൻഡർ 16 സൈസ് മോഡൽ

സി.ടി. സ്റ്റാൻഡർ മെഷീൻ സ്ഥാപിക്കുന്നതിന് 2 കോടി 54 ലക്ഷം രൂപയുടെ ഭരണാനുമതി ലഭ്യമാവുകയും മെഷീൻ സ്ഥാപിക്കുകയും പ്രവർത്തനം ആരംഭിക്കുകയും ചെയ്തിട്ടുണ്ട്.

3. കണ്ണൂർ ഗവ.മെഡിക്കൽ കോളേജിനെ കൂടുതൽ സൗകര്യങ്ങളോടുകൂടിയ മാതൃകാ സ്ഥാപനമാക്കുന്നതിന് താഴെപ്പറയുന്ന നടപടികൾ സ്വീകരിച്ചിട്ടുണ്ട്. കോളേജിന്റെ അടിസ്ഥാന സൗകര്യ വികസനത്തിനായി കിഫ്ബി ഫണ്ടിൽ നിന്നും 124.95 കോടി രൂപയുടെ ഭരണാനുമതി നൽകിയിട്ടുണ്ട്. മെയിന്റനൻസ് ഫേസ് II- ന് 35.52 കോടി രൂപയുടെ സാങ്കേതിക അനുമതി നൽകുകയും പ്രവർത്തി ആരംഭിക്കുകയും ചെയ്തിട്ടുണ്ട്.

1. ട്രോമകെയർ ഫേസ്-1ന് 88.4 കോടി രൂപയുടെ സാങ്കേതിക അനുമതി ലഭിച്ചിട്ടുണ്ട്. ഇത് കിഫ്ബിയുടെ അംഗീകാരത്തിനായി സമർപ്പിച്ചിട്ടുണ്ട്. ട്രോമകെയർ ഫേസ് II ന് ഭരണാനുമതി നൽകിയിട്ടുണ്ട്.

2. ആശുപത്രിയിലെ ഡോക്ടർമാരുടെ ഒഴിവുകൾ നികത്തുന്നതിന് നടപടികൾ സ്വീകരിച്ചു വരുന്നു.

3. നഴ്സിംഗ് സ്റ്റാഫിന്റെ ആഗിരണ പ്രക്രിയ പൂർത്തിയായി വരുന്നുണ്ട്.

4. 2021-22 പ്ലാൻ ഫണ്ടിൽ നിന്നും 10,69,85,000 രൂപയുടെ യന്ത്രോപകരണങ്ങൾ വാങ്ങി ഉപയോഗിക്കുന്നുണ്ട്. ഇതുമൂലം ആശുപത്രിയുടെ സുഗമമായ പ്രവർത്തനം സാധ്യമാകുന്നു. മറ്റ് ഉപകരണങ്ങൾ വാങ്ങുന്നതിനായി പ്ലാൻ ഫണ്ടിൽ നിന്നും അനുവദിച്ച 1,99,04,000 രൂപ ഉപയോഗിച്ച് ഉപകരണങ്ങൾ വാങ്ങിയതിനാൽ ആശുപത്രി പ്രവർത്തനം സുഗമമായി നടന്നു വരുന്നു. 2022-23 ൽ യന്ത്രോപകരണങ്ങൾ വാങ്ങുന്നതിനായി 4,11,37,000 രൂപയുടെ ഭരണാനുമതി നൽകുകയും ഈ ഉപകരണങ്ങൾ വാങ്ങാനുള്ള നടപടികൾ പുരോഗമിക്കുകയും ചെയ്യുന്നുണ്ട്.

5. കണ്ണൂർ ഗവ.മെഡിക്കൽ കോളേജിന്റെ മലിനജന സംസ്കരണ ശാഖയുടെ അറ്റകുറ്റപ്പണിക്ക് പ്ലാൻ ഫണ്ടിൽ 75 ലക്ഷം രൂപയുടെ ഭരണാനുമതി നൽകുകയും തുക പൊതുമരാമത്ത് വകുപ്പിലേയ്ക്ക് കൈമാറുകയും ചെയ്തിട്ടുണ്ട്.

6. Registration cum waiting area നിർമ്മാണത്തിനായി (Creation of Patient Friendly Hospital Environment-DME) പ്ലാൻ ഫണ്ടിൽ നിന്നും 1 കോടി രൂപയുടെ ഭരണാനുമതി നൽകുകയും പൊതുമരാമത്ത് വകുപ്പിലേക്ക് തുക കൈമാറുകയും ചെയ്തിട്ടുണ്ട്.

7. ലേഡീസ് ഹോസ്റ്റൽ, മെൻസ് ഹോസ്റ്റൽ, ഡി ടൈപ്പ് ക്വാർട്ടേഴ്സ് എന്നിവയുടെ അറ്റകുറ്റ പണികൾക്കായി പ്ലാൻ ഫണ്ടിൽ നിന്നും 2,06,01,000 രൂപയുടെ ഭരണാനുമതി നൽകുകയും പൊതുമരാമത്ത് വകുപ്പിലേക്ക് തുക കൈമാറുകയും ചെയ്തിട്ടുണ്ട്.

8. 2021-22 ൽ ആശുപത്രിയിൽ ലിഫ്റ്റ് (15 യാത്രക്കാർ) നിർമ്മാണത്തിനായി Ensuring disabled & Elderly Environment in Medical colleges എന്ന പ്ലാൻ ഫണ്ടിൽ നിന്നും 30 ലക്ഷം രൂപയുടെ ഭരണാനുമതി നൽകിയിട്ടുണ്ട്. 2022-23-ൽ ആശുപത്രിയിൽ ലിഫ്റ്റ് (15 യാത്രക്കാർ) നിർമ്മാണത്തിനായി Ensuring disabled & Elderly Environment എന്ന പ്ലാൻ സ്കീമിൽ 40 ലക്ഷം രൂപയുടെ ഭരണാനുമതി നൽകിയിട്ടുണ്ട്.

9. പാരാ മെഡിക്കൽ, ഹോസ്റ്റൽ നിർമ്മാണത്തിനായി പ്ലാൻ ഫണ്ടിൽ നിന്നും 22.7 കോടി രൂപയുടെ സമഗ്രമായ ഭരണാനുമതിയും 3 കോടി രൂപയുടെ ഭരണാനുമതിയും നൽകിയിട്ടുണ്ട്.

10. ഫാർമസി കോളേജിൽ അഡിഷണൽ ക്ലാസ്സ്റ്റം നിർമ്മാണത്തിനായി മൈനർ വർക്ക് എന്ന പ്ലാൻ ശീർഷകത്തിൽ 1 കോടി രൂപയുടെ ഭരണാനുമതി നൽകുകയും പൊതുമരാമത്ത് വകുപ്പിലേക്ക് തുക കൈമാറുകയും ചെയ്തു.

11. Standardisation of facilities in Maternal and Child Health Units in Medical College Hospital എന്ന പ്ലാൻ ശീർഷകത്തിൽ 1 കോടി രൂപയുടെ ഭരണാനുമതി നൽകി. ഈ ഉപകരണങ്ങൾ വാങ്ങാനുള്ള നടപടികൾ പുരോഗമിക്കുന്നു.

12. ഇ-ഹെൽത്ത് പ്രോജക്ട് പ്രവർത്തികൾ കണ്ണൂർ മെഡിക്കൽ കോളേജിൽ പുരോഗമിച്ചു വരികയാണ്. പൂർത്തിയാക്കിയിട്ടുള്ളതാൽ പേപ്പർ രഹിത സേവനങ്ങൾ നൽകുവാൻ സാധിക്കും.

13. ബഹു.കല്യാശ്ശേരി എം.എൽ.എ-യുടെ ആസ്തി വികസന ഫണ്ട് ഉപയോഗിച്ച് വൈറോളജി ലാബ് സ്ഥാപിച്ചിട്ടുണ്ട്.

14. ആശുപത്രി പരിസരത്ത് സി.സി.ടി.വി ക്യാമറകൾ സ്ഥാപിച്ചിട്ടുണ്ട്. കൂടാതെ അനുൺസ്മന്റ് സംവിധാനവും നിലവിലുണ്ട്.

15. കണ്ണൂർ ഗവ.മെഡിക്കൽ കോളേജിൽ ഇമേജ്/ക്ലിൻ കേരളയുമായി സഹകരിച്ച് ശുചിത്വം മാലിന്യ നിർമ്മാർജ്ജനം എന്നിവ ഉറപ്പു വരുത്തുന്നതിന് നടപടികൾ സ്വീകരിച്ചിട്ടുണ്ട്.

4. എറണാകുളം സർക്കാർ മെഡിക്കൽ കോളേജ്

എറണാകുളം സർക്കാർ മെഡിക്കൽ കോളേജ് കൂടുതൽ സൗകര്യങ്ങളോടു കൂടിയ മാതൃകാ സ്ഥാപനമാക്കുന്നതിന് താഴെപ്പറയുന്ന നടപടികൾ സ്വീകരിച്ചു.

285.31 കോടി രൂപ ചിലവിൽ 8 നിലകളിലായി 8.27 ലക്ഷം സ്ക്വയർ ഫീറ്റിൽ 683 ബെഡുള്ള സൂപ്പർ സ്പെഷ്യാലിറ്റി, ബ്ലോക്കിന്റെ നിർമ്മാണം പൂർത്തീകരിച്ചുവരുന്നു. ഇതിൽ OBG, Paediatrics, Paediatric surgery, Dental/ Maxillofacial, Physical Medicine, Urology, Nephrology, Gastro Entrology, Gastro Surgery, Cardiology, Cardio Therasic Surgery, Neuro, Neuro Surgery, Radiology എന്നീ വിഭാഗങ്ങൾക്കുള്ള IP, OP, ICU, ഡിജിറ്റൽ ഫ്ളൂറോസ്കോപ്പി, ഇൻട്രാവെൻഷൻ റേഡിയോളജി സൗകര്യങ്ങളും 14 ഓപ്പറേഷൻ തിയറ്ററുകളും ഉൾക്കൊള്ളിച്ചിട്ടുണ്ട്.

23.75 കോടി രൂപ ചിലവിൽ 50 കിടക്കകളോട് കൂടിയ Critical Care Block-നും 5 കോടി രൂപ ചിലവിൽ Isolation Block with Multidisciplinary ICU-ന് ഭരണാനുമതി നൽകിയിട്ടുണ്ട്. 4.8 കോടി രൂപ ചിലവഴിച്ച് നിർമ്മിച്ച പുതിയ കെട്ടിടത്തിലേക്ക് ഫാർമസി മാറ്റി സ്ഥാപിച്ചു. ഒ.പി മുറികളിൽ എ.സി സ്ഥാപിച്ചു. രജിസ്ട്രേഷൻ ബില്ലിംഗ് കൗണ്ടറുകളുടെ എണ്ണം കൂട്ടി. ഒ.പി ഫാർമസി ഏരിയകളിൽ വിശാലമായ ഇരിപ്പിടങ്ങൾ ഒരുക്കി. ഫാർമസിയിൽ ടോക്കൺ സമ്പ്രദായം നടപ്പിലാക്കി ഒ.പികൾ തമ്മിൽ ബന്ധിപ്പിക്കുന്നതിന് ആകാശപാത നിർമ്മിച്ചു. ഒ.പികളിലെ ശുചിമുറികൾ നവീകരിച്ചു. കാരുണ്യം എച്ച്എൽഎൽ ഫാർമസികൾ പുതിയ കെട്ടിടങ്ങളിലേക്ക് മാറ്റി സ്ഥാപിച്ചു.

രോഗികളുടെ ഇലക്ട്രോണിക് ഹെൽത്ത് റെക്കോർഡ് പരിപാലിക്കുന്നതിലേക്കായി ഇ-ഹെൽത്ത് പദ്ധതിയുടെ നടപടികൾ പുരോഗമിക്കുന്നു. ഓഫീസിന്റെ പ്രവർത്തനം കാര്യക്ഷമമാക്കുന്നതിന് ഇ-ഓഫീസ് നടപ്പിലാക്കാൻ നടപടി സ്വീകരിച്ചു വരുന്നു മൃഗങ്ങളിൽ നിന്നും മുറിവ് എൽക്കുന്ന രോഗികൾക്ക് അടിയന്തിര ചികിത്സ നൽകുന്നതിനായി പ്രിവെന്റിവ് ക്ലിനിക്ക് ആരംഭിച്ചു.

നിലവിലുള്ള ഡയാലിസിസ് സേവനത്തിന്റെ സമയം 3 ഷിഫ്റ്റുകളായി ദീർഘിപ്പിച്ചു. ഇതിനായി 2 ലാബ് അസിസ്റ്റന്റ് (ഡയാലിസിസ്) തസ്തികകളും സൃഷ്ടിച്ചു. MRI സേവനം രണ്ട് ഷിഫ്റ്റുകളാക്കി ദീർഘിപ്പിച്ചു. എച്ച്.ഐ.വി രോഗബാധിതരുടെ ചികിത്സയ്ക്കായി എ.ആർ. ടി. സെന്റർ സ്ഥാപിച്ചു. പ്രമേഹ രോഗികളായ കുട്ടികൾക്ക് സൗജന്യ ഇൻസുലിൻ ചികിത്സ ഉൾപ്പെടെ ലഭ്യമാക്കുന്നതിനായി മിറായി പദ്ധതിയുടെ സാറ്റലൈറ്റ് സെന്റർ ആരംഭിച്ചു. ശിശുരോഗവിഭാഗം വാർഡിൽ 52.8 കോടി രൂപ ചിലവിൽ "Centre For Excellence"-ന്റെ പണി പൂർത്തീകരിച്ചു. ലേബർറൂം പൂർണ്ണമായും ഏയർകണ്ടീഷൻ സ്ഥാപിച്ചു ശീതീകരിച്ചു 24 മണിക്കൂറും പ്രവർത്തിക്കുന്ന ജനനമരണ കിയോസ്ക് ആരംഭിച്ചു. തന്മൂലം 24 മണിക്കൂറിനുള്ളിൽ ജനനസർട്ടിഫിക്കറ്റ് ലഭ്യമാകുന്നു. കുട്ടികൾക്കുള്ള പ്രതിരോധ കുത്തിവയ്പ്പ് ആഴ്ചയിൽ ഒരുദിവസം എന്നത് ആഴ്ചയിൽ 3 ദിവസമാക്കി. ഡയാലിസിസ് രോഗികൾക്കായി പോർട്ടബിൾ ആർദ്ര പ്ലാൻറ് സ്ഥാപിച്ചു. രോഗികൾക്ക് കൂടുതൽ പ്രയോജനപ്രദമായി രജിസ്ട്രേഷൻ ബില്ലിംഗ് കൗണ്ടറുകളുടെ എണ്ണം വർദ്ധിപ്പിച്ചു. ഐപി ഫയൽ കൂടുതൽ വിവരങ്ങൾ രേഖപ്പെടുത്താൻ പ്രയോജനപ്രദമാകുന്നരീതിയിൽ പരിഷ്കരിച്ചു. രോഗീപരിചാരകർക്ക് മരുന്ന് തേടി നടക്കുന്ന സാഹചര്യം ഒഴിവാക്കുന്നതിനായി ബെഡ്സൈഡിൽ മരുന്ന് എത്തിക്കുന്നതിനായി ഫാർമസി അറ്റൻഡറുമാരെ നിയമിച്ചു. ഫാർമസിയിൽ രോഗികളുടെ തിരക്ക് നിയന്ത്രിക്കുന്നതിനായി ടോക്കൺ സിസ്റ്റം നടപ്പിലാക്കി. പാലൂട്ടുന്ന അമ്മമാരുടെ സ്വകാര്യത ഉറപ്പുവരുത്തുന്നതിനായി Breastfeed Room സജ്ജീകരിച്ചു. രോഗികളുടെ കൂട്ടിരിപ്പുകാർക്ക് ഭക്ഷണം കഴിക്കുന്നതിനായി മെസ്സ് ഹാൾ ഒരുക്കി. ICU വിൽ ഉള്ള രോഗികളുടെ കൂട്ടിരിപ്പുകാർക്ക് വിശ്രമിക്കുന്നതിനായി ഡോർമെറ്ററി സജ്ജീകരിച്ചു. പ്ലാൻ ഫണ്ടിൽ ഉൾപ്പെടുത്തി മെഡിക്കൽ എഡ്യൂക്കേഷൻ യൂണിറ്റ് നൂതനപരിശീലന ഉപകരണങ്ങൾ ഉൾപ്പെടെ സജ്ജീകരിച്ചു പുതിയ കെട്ടിടത്തിൽ പ്രവർത്തനം ആരംഭിച്ചു. KUHS -ന്റെ ഡിജിറ്റൽ വാല്യുവേഷൻ സെന്റർ എറണാകുളം മെഡിക്കൽ കോളേജിൽ പ്രവർത്തനം ആരംഭിച്ചു. ഓക്സിജൻ വിതരണം കാര്യക്ഷമമാക്കുന്നതിനായി ആശുപത്രിയിലെ എല്ലാവാർഡുകളിലും ഓക്സിജൻ പൈപ്പ് ലൈൻ സ്ഥാപിച്ച് ഓക്സിജൻ വിതരണം ആരംഭിച്ചു. ഓക്സിജൻ ലഭ്യത ഉറപ്പാക്കുന്നതിനായി 1.35 കോടി രൂപ ചിലവിൽ 13 KL ലിക്വിഡ് ഓക്സിജൻ ടാങ്ക്സ്ഥാപിച്ചു. നഷ്ടമാരുടെ ജോലിഭാരം കുറയ്ക്കുന്നതിനായി രക്തസാമ്പിളുകൾ ശേഖരിക്കുന്നതിന് അഞ്ച് ഫ്ലബോട്ടമിസ്റ്റുകളെ ചുമതലപ്പെടുത്തി. വിദ്യാർത്ഥികൾക്കും രോഗികൾക്കും ജീവനക്കാർക്കും ഏറെ പ്രയോജനകരമായ 24 മണിക്കൂറും പ്രവർത്തിക്കുന്ന കഫറ്റേരിയ ആരംഭിച്ചു.

ഇൻഫെക്ഷൻ കൺട്രോൾ പ്രവർത്തനങ്ങളുടെ ഭാഗമായി കളർ കോഡിംഗ് സിസ്റ്റത്തിന്റെ അടിസ്ഥാനത്തിൽ വാർഡുകൾ, ICU -കൾ ആശുപത്രിയിലെ പ്രധാന പ്രവർത്തന മേഖലകൾ എന്നിവയെ ചുവപ്പ്, മഞ്ഞ, പച്ച എന്നീ ഗ്രേഡുകൾ നൽകി. ആരോഗ്യ പ്രവർത്തകർക്ക് Needle Prick Injury കുറയ്ക്കുന്നതിനായി ക്യാമ്പയിനുകൾ ആരംഭിച്ചു. രോഗികൾക്ക് കൂടുതൽ സേവനം ലഭ്യമാക്കുന്നതിനായി KASP പദ്ധതിയിൽ ഉൾപ്പെടുത്തി 33 പുതിയ ജീവനക്കാരെ നിയമിച്ചു. നിലവിലെ എസ്.ടി.പി. പ്ലാന്റ് പുനരുദ്ധരിച്ചു. സ്ക്രാപ്പ് ഐറ്റംസ് തരം തിരിക്കുന്നതിനായി മെറ്റീരിയൽ കളക്ഷൻ ഫെസിലിറ്റി ആരംഭിച്ചു. ക്ലീൻ കേരളാ മിഷനുമായി ചേർന്ന് പാഴായ സാധനങ്ങൾ നീക്കം ചെയ്യുന്നതിനുള്ള നടപടികൾ സ്വീകരിച്ചു.

തൃശ്ശൂർ മെഡിക്കൽ കോളേജിൽ ആർദ്രം മിഷന്റെ ഭാഗമായി അടിസ്ഥാന സൗകര്യങ്ങളുടെ ജോലികൾ പൂർത്തീകരിച്ചിട്ടുണ്ട്. പെയിന്റിംഗ് ജോലികളും പുതിയ കൗണ്ടുകളുടെ നിർമ്മിതിയും പൂർത്തീകരിച്ചിട്ടുണ്ട്. മതിയായ നാമഫലകങ്ങൾ സ്ഥാപിച്ചിട്ടുണ്ട്. ഇലക്ട്രിഫിക്കേഷൻ ജോലികൾ പൂർത്തീകരിച്ചിട്ടുണ്ട്. ഒ.പി.ഡി ഏരിയകൾ 95% പൂർത്തീയാകുകയും പ്രവർത്തന സജ്ജമാകുകയും ചെയ്തു. ടോക്കൺ സമ്പ്രദായം ഗ്രൗണ്ട് നിലയിലെ ഒ.പികളിൽ സ്ഥാപിച്ചിട്ടുണ്ട്. മറ്റ് നിലകളിൽ ഒ.പി സ്ഥാപിക്കുന്നതിനുള്ള പ്രവർത്തനങ്ങൾ നടന്നു വരുന്നു. ആധുനിക ചികിത്സ സംവിധാനമായ ലീനിയർ ആക്സിലേറ്റർ സ്ഥാപിച്ചിട്ടുണ്ട്. ആധുനിക സൗകര്യങ്ങളോടുകൂടിയ ബേൺസ് യൂണിറ്റ്, ഇ ഹെൽത്ത് പദ്ധതി എന്നിവ ആദ്യ ഘട്ടം പൂർത്തീയാക്കിയിട്ടുണ്ട്. ആധുനിക ചികിത്സ സൗകര്യങ്ങളോടുകൂടിയ ബേൺസ് യൂണിറ്റ് ആദ്യഘട്ടം പൂർത്തീയാക്കിയിട്ടുണ്ട്. കാർഡിയാക് ഐ.സി.യു പ്രവർത്തനം ആരംഭിച്ചു. പീഡിയാട്രിക് വിഭാഗത്തിൽ ഓട്ടിസം സെന്റർ, മിൽക്ക് ബാങ്ക്, സെൻട്രൽ ഡ്രഗ് സ്റ്റോർ എന്നിവ പ്രവർത്തനം ആരംഭിച്ചു. ജെറിയാട്രിക് സെന്റർ പ്രവർത്തനം തുടങ്ങിയിട്ടുണ്ട്. കോസ്മറ്റിക് ചികിത്സ എന്നിവ ആരംഭിച്ചിട്ടുണ്ട്.

6. കോട്ടയം സർക്കാർ മെഡിക്കൽ കോളേജ്

കോട്ടയം മെഡിക്കൽ കോളേജ് ആശുപത്രിയുടെ നവീകരണത്തിനായി 750 കെ.വി ജനറേറ്റർ, നവീകരിച്ച 7,8 വാർഡുകൾ, നെഫ്രോളജി ലാബ്, 4 ഡി എക്കോമെഷീൻ, പോർട്ടബിൾ എക്കോമെഷീൻ, മെന്റീരിയൽ കളക്ഷൻ ഫെസിലിറ്റി (MCF), എയറോബിക് കമ്പോസ്റ്റിംഗ് യൂണിറ്റ്, ബയോഗ്യാസ് പ്ലാന്റ്, പുതിയ ലിഫ്റ്റ് - 3 എണ്ണം, ഐ.സി.യു കാഷ്വലിറ്റി മൂന്നാം നില, വാർഡ് 14 നവീകരണം, നേഴ്സിംഗ് ഓഫീസ് നവീകരണം, ഒ.പി. ഫാർമസി നവീകരണം, നവീകരിച്ച കാസ്പ് കൗണ്ടർ, ലാപ്രോസ്കോപ്പി പ്രൊജക്ട്, മോഡുലാർ ഓപ്പറേഷൻ തിയേറ്റർ കാഷ്വലിറ്റി ബ്ലോക്ക്, സ്കോക്ക് യൂണിറ്റ്, ഒ.പി. നവീകരണം, പാലിയേറ്റീവ് കെയർ യൂണിറ്റ്, റീഹാബിലിറ്റേഷൻ യൂണിറ്റ്, ഗ്രീഫ് സർവ്വീസ്, ഇന്റഗ്രേറ്റഡ് അനലൈസർ, HDU ഗൈനക്കോളജി, ഒഫ്താൽമോളജി ഓപ്പറേഷൻ തിയേറ്റർ, കാലിബ്രേഷൻ വാബ്, ബേൺസ് യൂണിറ്റ്, മെഡിസിൻ വിഭാഗത്തിൽ പുതിയ മെഡെക്സ് വാർഡ്, മൾട്ടി ഡിസിപ്ലിനറി റിസർച്ച് യൂണിറ്റ്, സർജിക്കൽ ഓങ്കോളജി വിഭാഗം എന്നീ പ്രവർത്തനങ്ങൾ നടത്തി. കൂടാതെ എം.പി ഫണ്ട് ഉപയോഗിച്ച് ഒരു ആംബുലൻസും 3 വെന്റിലേറ്ററുകളും KSFE, CSR Fund ഉപയോഗിച്ച് ഒരു ICU ആംബുലൻസും ലഭ്യമാക്കി ഉപയോഗിച്ചു വരുന്നു. 2023 ജൂൺ മാസത്തിൽ പൂർത്തീകരിക്കുമെന്ന് പ്രതീക്ഷിക്കുന്ന 380 കിടക്കകളും 14 ഓപ്പറേഷൻ തിയേറ്ററുകളും ഉള്ള സർജിക്കൽ ബ്ലോക്ക്, 2024 ജനുവരിയോടെ പൂർത്തീകരിക്കുമെന്ന് പ്രതീക്ഷിക്കുന്ന 36 കോടി രൂപയുടെ കാർഡിയോളജി രണ്ടാം ബ്ലോക്ക്, പണി ആരംഭിക്കാൻ പോകുന്ന 268 കോടി രൂപ ചിലവിൽ നിർമ്മിക്കുന്ന സൂപ്പർ സ്പെഷ്യാലിറ്റി ബ്ലോക്ക്, പ്രാരംഭ ഘട്ടത്തിലുള്ള Institute of Infectious Diseases, Auditorium cum Lecture Hall Complex എന്നിവയെല്ലാം കൂടി ഈ സ്ഥാപനത്തിന്റെ ഭൗതിക സാഹചര്യങ്ങളിൽ വലിയ മാറ്റങ്ങളാണ് വരുത്താൻ പോകുന്നത്. ഹൃദയം മാറ്റി വയ്ക്കൽ, കരൾ മാറ്റി വയ്ക്കൽ, വൃക്ക മാറ്റി വയ്ക്കൽ, നേത്രപടലം മാറ്റിവയ്ക്കൽ എന്നീ ശസ്ത്രക്രിയകളും ഇവിടെ നടക്കുന്നുണ്ട്. ഇതിൽ കരൾ മാറ്റി വയ്ക്കൽ ശസ്ത്രക്രിയ ഈ വർഷം ആരംഭിച്ചു.

7. കൊല്ലം സർക്കാർ മെഡിക്കൽ കോളേജ്

കൊല്ലം സർക്കാർ മെഡിക്കൽ കോളേജ് ആശുപത്രിയിൽ കാത്ത് ലാബ്, ഡയാലിസിസ് യൂണിറ്റ് എന്നിവ പ്രവർത്തനം ആരംഭിച്ചിട്ടുണ്ട്. എം.ആർ.ഐ സ്കാനിംഗ് ആരംഭിക്കുന്നതിനുള്ള നടപടികൾ അവസാനഘട്ടത്തിലാണ്. റേഡിയോളജി വിഭാഗത്തിൽ സി.റ്റി സ്കാൻ, മാമോഗ്രാം, ഡിജിറ്റൽ

എക്സറേ, അൾട്രാസൗണ്ട് സ്കാൻ തുടങ്ങിയ സംവിധാനങ്ങൾ ഏർപ്പെടുത്തി. കൂടാതെ സർജറി, ഗൈനക്കോളജി വിഭാഗങ്ങളിൽ ആധുനിക തിയേറ്റർ സംവിധാനം ആരംഭിച്ചു. ആധുനിക ഗൈനക് കാഷ്വലിറ്റി ആരംഭിച്ചു. കൊല്ലം ജില്ലയിൽ ആദ്യ കോവിഡ് ആശുപത്രി എന്ന നിലയിൽ കിടക്കകളുടെ എണ്ണം 300-ൽ നിന്നും 480-ലേയ്ക്ക് ഉയർത്തി. കൂടാതെ 42 വെന്റിലേറ്ററുകൾ കോവിഡ് രോഗികൾക്കായി ലഭ്യമാക്കി. കോവിഡ് രോഗം മൂലം ഗുരുതരാവസ്ഥയിലാകുന്ന രോഗികൾക്ക് ഐ.സി.യു-ന് ഉള്ളിൽത്തന്നെ ഡയാലിസിസ് ചെയ്യുന്നതിനായി പോർട്ടബിൾ ആർ.ഒ പ്ലാസ്റ്റ് സ്ഥാപിച്ചു. കോവിഡ് പരിശോധനയ്ക്കായി ജില്ലയിൽ ആദ്യ ആർ.ടി.പി.സി.ആർ ലാബ് പ്രവർത്തനം ആരംഭിച്ചു. കൂടാതെ കാൻസർ രോഗ നിർണ്ണയത്തിനായി 4 കളർ ഡോപ്ലർ അൾട്രാ സൗണ്ട് സ്കാനർ സജ്ജമാക്കി.

ഇൻഫക്ഷ്യസ് ഡിസീസ് ബ്ലോക്ക്, ട്രോമ കെയർ ബ്ലോക്ക് എന്നിവ സ്ഥാപിക്കുന്നതിനുള്ള ഭരണാനുമതി ലഭ്യമായിട്ടുണ്ട്. PM ABHIM ന്റെ ഭാഗമായി ക്രിട്ടിക്കൽ കെയർ ബ്ലോക്ക് സ്ഥാപിക്കുന്നതിനുള്ള ഭരണാനുമതി ലഭിക്കുന്നതിനുള്ള ചർച്ചകൾ നടന്നുവരുന്നു. ദേശീയപാതയുടെ അടുത്തുള്ള ആശുപത്രി ആകയാൽ റോഡപകടങ്ങളിൽ പെട്ടും മറ്റ് ഗുരുതരാവസ്ഥയിൽ വരുന്ന രോഗികൾക്കു വേണ്ട അടിയന്തിര ചികിത്സ നൽകുന്നതിലേക്കായി ട്രോമകെയർ ബ്ലോക്ക് ആരംഭിക്കുന്നതിനുവേണ്ട പദ്ധതി സർക്കാർ ആവിഷ്കരിക്കുകയും 8 കോടി രൂപയുടെ ഭരണാനുമതി നൽകുകയും ആയതിന്റെ പ്രവൃത്തികൾ ആരംഭിക്കുന്നതിനുള്ള നടപടികൾ സ്വീകരിച്ച് വരുകയും ചെയ്യുന്നു.

8. തിരുവനന്തപുരം സർക്കാർ മെഡിക്കൽ കോളേജിൽ സേവന നിലവാരം മെച്ചപ്പെടുത്തുന്നതിനായി ചുവടെ ചേർത്തിരിക്കുന്ന പദ്ധതികൾ ആവിഷ്കരിച്ചു നടപ്പാക്കി വരുന്നു. സമഗ്ര വികസനത്തിനായി മാസ്റ്റർ പ്ലാൻ തയ്യാറാക്കി. KIIIFB യുടെ സഹായത്തോടെ 717.29 കോടി രൂപയുടെ മാസ്റ്റർ പ്ലാൻ പദ്ധതി നടപ്പിലാക്കാൻ 16.04.2018 ലെ സ.ഉ (സാധ)നം.1247/2018/ആകവ പ്രകാരം സർക്കാർ ഉത്തരവായിട്ടുള്ളതാണ്. പ്രസ്തുത പദ്ധതിയ്ക്ക് മൂന്ന് ഘട്ടങ്ങളാണുള്ളത്. ഇതിന്റെ ഒന്നാംഘട്ട പ്രവർത്തനങ്ങൾക്കായി 58.37 കോടി രൂപ അനുവദിക്കുകയും ചെയ്തു. ഇതിൽ പ്രധാനമായും 33.88 കോടി രൂപ റോഡ്/പാലം എന്നിവയുടെ വികസനം 24.49 കോടി രൂപയുടെ മൾട്ടിലെവൽ കാർ പാർക്കിംഗ് സിസ്റ്റം എന്നിവ ഉൾപ്പെടുന്നു. ഇതിൽ ഒന്നാം ഘട്ടത്തിൽ ഉൾപ്പെട്ടിരിക്കുന്ന ഇന്റേണൽ റോഡിന്റെയും പാലത്തിന്റേയും പണി 12.08.2022-ൽ പൂർത്തിയാക്കുകയും 16.08.2022-ൽ ഉദ്ഘാടനം ചെയ്യുകയും ചെയ്തു. മൾട്ടി ലെവൽ കാർ പാർക്കിങ്ങിനു വേണ്ടിയുള്ള പ്രവൃത്തികൾ ആരംഭിച്ചിട്ടുണ്ട്. രണ്ടാംഘട്ട പ്രവർത്തനങ്ങളിൽ OTcum Surgical Block, SATH New Block, MLT Block എന്നിവയുടെ നിർമ്മാണ പ്രവർത്തനങ്ങൾ ഉൾക്കൊള്ളുന്നു. ഇതിൽ OTcum Surgical Block നിർമ്മാണത്തിനായി 16,17,18,19,24,25 & BICU എന്നീ വാർഡുകളുടെ demolition ആരംഭിച്ചിട്ടുണ്ട്. കഴിഞ്ഞ സർക്കാരിന്റെ കാലം മുതൽ ഇതുവരെ രോഗികൾക്ക് മെച്ചപ്പെട്ട ചികിത്സ നൽകുന്നതിനും അക്കാദമിക നിലവാരം ഉയർത്തുന്നതിനും വേണ്ടി ഏകദേശം 100 കോടി രൂപയുടെ വിവിധ ഉപകരണങ്ങൾ വാങ്ങിയിട്ടുണ്ട്.

പൂർത്തീകരിച്ച നിർമ്മാണ പദ്ധതികൾ

- 1) മൾട്ടി ഡിസിപ്ലിനറി റിസർച്ച് ലബോറട്ടറിയുടെയും അനിമൽ ഹൗസിന്റെയും നിർമ്മാണം - 27.22 കോടി
- 2) മൾട്ടി സ്പെഷ്യാലിറ്റി ബ്ലോക്കിന്റെ പ്രവർത്തനം ആരംഭിച്ചു - 25.22 കോടി
- 3) മാസ്റ്റർ പ്ലാനിന്റെ ഭാഗമായുള്ള റോഡുകളുടെ നിർമ്മാണ നവീകരണ പ്രവർത്തനങ്ങൾ - 18.60 കോടി

- 4) പുതിയ അത്യാഹിത വിഭാഗം - 6.99 കോടി
- 5) ജീവനക്കാർക്കുള്ള പാർപ്പിട സമുച്ചയ നിർമ്മാണം - 2.99 കോടി
- 6) പ്രധാന ആശുപത്രി കെട്ടിടത്തിലെ വാർഡ് 7 ന് മുകളിൽ വെർട്ടിക്കൽ എക്സ് പാൻഷൻ - 2.25 കോടി
- 7) പുതിയ എൻഡോക്രൈനോളജി വാർഡിന്റെ നിർമ്മാണം - 1.70 കോടി
- 8) പ്രധാന ആശുപത്രി കെട്ടിടത്തിലെ വാർഡ് 5 ന് മുകളിൽ വെർട്ടിക്കൽ എക്സ് പാൻഷൻ - 1.12 കോടി
- 9) പി.ഐ.പി.എം.എസ് വനിതാ പാർപ്പിട സമുച്ചയത്തിന്റെ മൂന്നാം നിലനിർമ്മാണം - 1 കോടി രൂപ
- 10) കോളേജിൽ നിന്നും പ്രധാന കവാടം വരെയുള്ള നടപ്പാതയുടെ നിർമ്മാണം - 1 കോടി
- 11) മൾട്ടി സ്പെഷ്യാലിറ്റി ബ്ലോക്കിലേക്കുള്ള റോഡ് നിർമ്മാണം - 1 കോടി
- 12) പരീക്ഷാ ഹാൾ നിർമ്മാണം ഫാർമസി കോളേജ് (സിപിഎസ്) - 1 കോടി രൂപ
- 13) ഡീ അഡിക്ഷൻ സെന്ററിന്റെ മുകളിലത്തെ നില നിർമ്മാണം - 94 ലക്ഷം
- 14) വിദ്യാർത്ഥികൾക്കുള്ള വാഹന പാർക്കിംഗ് സംവിധാനം - 80 ലക്ഷം
- 15) എം.എൽ.റ്റി ബ്ലോക്കിന് മുകളിൽ രണ്ടാം നിലയുടെ നിർമ്മാണം - 80 ലക്ഷം രൂപ
- 16) ഡെന്റൽ, ഫാർമസി, പാരാമെഡിക്കൽ വിദ്യാർത്ഥിനികൾക്കുള്ള ഏഴുനില ഹോസ്റ്റൽ സമുച്ചയം - ഒന്നാം ഘട്ടം - 50000000
- 17) ഡെന്റൽ, ഫാർമസി, പാരാമെഡിക്കൽ വിദ്യാർത്ഥിനികൾക്കുള്ള ഏഴുനില ഹോസ്റ്റൽ സമുച്ചയം രണ്ടാം ഘട്ടം - 50000000
- 18) ഡെന്റൽ, ഫാർമസി, പാരാമെഡിക്കൽ വിദ്യാർത്ഥിനികൾക്കുള്ള ഏഴുനില ഹോസ്റ്റൽ സമുച്ചയം മൂന്നാം ഘട്ടം - 50000000
- 19) വക്കം റൂറൽ ഹെൽത്ത് സെന്ററിന് വേണ്ടിയുള്ള പുതിയ കെട്ടിട നിർമ്മാണം - 23500000
- 20) കൺസ്ട്രക്ഷൻ ഓഫ് എ ബിൽഡിംഗ് ഫോർ പാങ്ങപ്പാറ ഹെൽത്ത് യൂണിറ്റ് സബ് സെന്റർ അറ്റ് ചെറുവയ്ക്കൽ - 10000000
- 21) എസ്.എ. ടി ആശുപത്രിയിലെ ഗോൾഡൻ ജൂബിലി ബ്ലോക്കിന്റെ വെർട്ടിക്കൽ എക്സ് പാൻഷൻ നാലാം ഘട്ടം - 16500000
- 22) പി.ഐ.പി.എം.എസ് ഹോസ്റ്റലുകളുടെ നവീകരണം - 1 കോടി രൂപ

എസ്.എ.റ്റി ആശുപത്രിയിൽ ഒ.പി കൺസൾട്ടേഷൻ റൂമുകൾ പെയിന്റ് ചെയ്യുകയും എയർകണ്ടീഷൻ ചെയ്യുകയും ശീതീകരിക്കുകയും പുതിയ ടൈൽ പാകുകയും ചെയ്തു. നവീകരിച്ച പീഡിയാട്രിക് കാഷ്വാലിറ്റി പ്രവർത്തന സജ്ജമായി. ഗൈനക്കോളജി വിഭാഗത്തിൽ രോഗികൾക്ക് ഇരിക്കാൻ ആവശ്യത്തിന് സ്ഥലവും എയർപോർട്ട് കസേരകളും സജീകരിച്ചു. ശീതീകരിച്ച കുടിവെള്ളം ലഭ്യമാക്കി. കൺസൾട്ടേഷൻ മുറികൾ ശീതീകരിച്ചു. ടി.വി കൾ സ്ഥാപിച്ചു. ഓരോ ഒ.പി.യിലേക്കും പോകുന്നതിനായി ദിശ അടയാളങ്ങൾ സ്ഥാപിച്ചു. രോഗികൾക്കും കൂട്ടിരിപ്പുകാർക്കും ടോയ് ലെറ്റ് സജീകരിച്ചു. ഫിസിക്ക് മെഡിസിൻ ഡിപ്പാർട്ട്മെന്റുകളിൽ ക്യൂ മാനേജ്മെന്റ് സമ്പ്രദായം ആരംഭിച്ചു. രക്ത പരിശോധനയ്ക്ക് ഒ.പിയിൽ നിന്ന് തന്നെ ബ്ലഡ് ശേഖരണം ആരംഭിച്ചു. ഒ.പിയിലെ പരിശോധന. കഴിഞ്ഞാലുടനെ ഫാർമസിയിൽ നിന്നും മരുന്ന് വാങ്ങി പോകുവാനുള്ള സൗകര്യം ഒരുക്കിയിട്ടുണ്ട്. പബ്ലിക് അനൗൺസ്മെന്റ് സിസ്റ്റം പ്രവർത്തനം ആരംഭിച്ചു. ഗർഭിണികളുടെ പരിചരണത്തിനുള്ള 7-ാം വാർഡിന്റെ നവീകരണം പൂർത്തിയാക്കി വരുന്നു. ഗർഭിണികൾക്ക് വേണ്ടിയുള്ള ആരോഗ്യ സംരക്ഷണ ക്ലാസ്സുകൾ ഒ.പിയിൽ ക്രമീകരിച്ചിട്ടുണ്ട്.

മെഡിക്കൽ കോളേജ് ആശുപത്രി

1. ആർദ്രം പദ്ധതിയുടെ പ്രവർത്തനങ്ങൾ പൂർത്തിയായി. എയർപോർട്ട് ചെയർ, ആർട്ട്, പെയിന്റിംഗ്, റാമ്പ് തുടങ്ങിയ പ്രവൃത്തികൾ പൂർത്തിയായി.
2. പൊതുജന ഉപയോഗത്തിനായി വാട്ടർ പ്യൂരിഫൈയറുകൾ സ്ഥാപിച്ചു.
3. 17 നഴ്സിംഗ് സ്റ്റേഷനുകൾ സ്ഥാപിച്ചു.
4. രോഗപ്രതിരോധ ബോധവൽക്കരണ പരിപാടികൾ സംപ്രേഷണം ചെയ്യുന്നതിനായി ഒ.പി.യിൽ റ്റി.വി കൾ സ്ഥാപിച്ചു.
5. സൂപ്പർ സ്പെഷ്യാലിറ്റി ബ്ലോക്കിൽ പബ്ലിക് ടോയ് ലെറ്റുകൾ സ്ഥാപിച്ചു.

9. കോന്നി മെഡിക്കൽ കോളേജ് ആശുപത്രിയുടേയും കോളേജിന്റെയും അനുബന്ധമായി നിർമ്മിക്കേണ്ട മറ്റ് അത്യാവശ്യ അടിസ്ഥാന സൗകര്യങ്ങളായ അഡ്മിൻസ്ട്രേറ്റീവ് ബ്ലോക്ക്, ഹോസ്റ്റലുകൾ, ക്വാർട്ടേഴ്സുകൾ, ലോൺഡ്രി, അനിമൽ ഹൗസ്, ഓഡിറ്റോറിയം, മോർച്ചറി തുടങ്ങിയ രണ്ടാംഘട്ട നിർമ്മാണത്തിൽ ഉൾപ്പെടുന്ന പ്രവർത്തനങ്ങൾ കിഫ്ബി മുഖേന നടപ്പിലാക്കുന്നതിനായി 264.5033 കോടി രൂപയുടേയും മെഡിക്കൽ ഉപകരണങ്ങൾക്കായി 87.22 കോടി രൂപയുടേയും ഭരണാനുമതി നൽകിയിട്ടുണ്ട്. മെഡിക്കൽ കോളേജിൽ ഒ.പി, ഐ.പി, അത്യാഹിത വിഭാഗം തുടങ്ങിയവ പ്രവർത്തനം ആരംഭിച്ചു. 24 മണിക്കൂറും പ്രവർത്തിക്കുന്ന ലാബ്, ഫാർമസി സൗകര്യങ്ങൾ ഏർപ്പെടുത്തിയിട്ടുണ്ട്. 5 കോടി രൂപ മുതൽ മുടക്കി റേഡിയോഡയഗ്നോസിസ് വിഭാഗത്തിൽ 128 സൈസ് സി റ്റി സ്കാൻ സ്ഥാപിക്കാൻ അനുമതി നൽകിയിട്ടുണ്ട്. കാരുണ്യ മെഡിക്കൽ സ്റ്റോർ , ബ്ലഡ് സ്റ്റോറേജ് യൂണിറ്റ് എന്നിവ സ്ഥാപിച്ചു. 2022-23 അധ്യയന വർഷത്തിൽ 100 MBBS സീറ്റിന് അംഗീകാരം ലഭിക്കുകയും നവംബർ 15 ന് ക്ലാസ്സുകൾ ആരംഭിക്കുകയും ചെയ്തു.

10. മഞ്ചേരി സർക്കാർ മെഡിക്കൽ കോളേജ് ആശുപത്രിയുടെ വികസനത്തിനായി പൊതുമരാമത്ത് വകുപ്പ് മുഖാന്തിരം പ്ലാൻ ഫണ്ടും എച്ച്.ഡി.എസ് ഫണ്ടും ഉപയോഗിച്ച് നിരവധി വികസന പ്രവർത്തനങ്ങൾ നടന്നുവരുന്നു. കാഷ്വാലിറ്റി നവീകരണം, ലേബർ റൂം വിപുലീകരണം, പുതിയ ഐ.സി.യു യൂണിറ്റുകൾ, പ്രധാന കെട്ടിടത്തിലെ വിവിധ നിലകളെ ബന്ധിപ്പിച്ചുകൊണ്ട് റാംമ്പിന്റെ നിർമ്മാണം, എം.ആർ.ഐ സൗകര്യങ്ങൾ കാര്യക്ഷമമാക്കുന്നതിന്റെ ഭാഗമായി ഇന്റർവെൻഷണൽ റേഡിയോളജി ബ്ലോക്കിന്റെ നിർമ്മാണം, റസിഡന്റ്സ് ക്വാർട്ടേഴ്സിന്റെ നിർമ്മാണം തുടങ്ങി വിവിധ നിർമ്മാണ പ്രവർത്തനങ്ങൾ നടന്നു വരുന്നു. കൂടാതെ രോഗീ പരിചരണത്തിന് ഏറെ സഹായകരമായ ക്രിട്ടിക്കൽ കെയർ യൂണിറ്റിന്റെ നിർമ്മാണ നടപടികൾ ആരംഭിച്ചിട്ടുണ്ട്. സേവന നിലവാരം മെച്ചപ്പെടുത്തുന്നതിന്റെ ഭാഗമായി എം.ആർ.ഐ ഉൾപ്പെടെയുള്ള ആധുനിക ചികിത്സ ഉപകരണങ്ങൾ സ്ഥാപിക്കുന്നതിനുള്ള നടപടികൾ സ്വീകരിച്ചു വരുന്നു. ആശുപത്രിയെ കൂടുതൽ രോഗീ സൗഹൃദം ആക്കുന്നതിന് ഇ ഹെൽത്ത് സംവിധാനം ഏർപ്പെടുത്തിയിട്ടുണ്ട്. ഇതു വഴി രോഗികൾക്ക് ഏറെ നേരം കൃ നിൽക്കാതെ ചികിത്സ ലഭ്യമാക്കി വരുന്നു. വിവിധ ചികിത്സ പദ്ധതികളായ Medisep, CASP, JSSK, RBSK കളിലൂടെ മെച്ചപ്പെട്ട ചികിത്സ സൗജന്യമായി നൽകി വരുന്നുണ്ട്. കൂടാതെ നിലവിൽ കാർഡിയോളജി, നെഫ്രോളജി വകുപ്പുകൾ ഇല്ലെങ്കിലും കാത്ത് ലാബ് ഡയാലിസിസ് യൂണിറ്റ് എന്നിവ സ്ഥാപിക്കുകയും വിദഗ്ധരായ ഡോക്ടർമാരുടെ സേവനം ഉപയോഗപ്പെടുത്തി ചികിത്സ നൽകി വരുകയും ചെയ്യുന്നു.

11. കോഴിക്കോട് സർക്കാർ മെഡിക്കൽ കോളേജ് ആശുപത്രിയിലെ വികസന പ്രവർത്തനങ്ങൾ ചുവടെ ചേർക്കുന്നു.

എം.ആർ.യു (മൾട്ടി ഡിസിപ്ലിനറി റിസർച്ച് യൂണിറ്റ്)

സാംക്രമികേതര രോഗങ്ങളിൽ അടിസ്ഥാന ശാസ്ത്ര ഗവേഷണങ്ങൾ വഴി രോഗ നിർണ്ണയത്തിനും നൂതന ചികിത്സാ രീതികളും വേണ്ടിയുള്ള കണ്ടു പിടുത്തങ്ങൾ നടപ്പിലാക്കാൻ കേന്ദ്ര ഗവൺമെന്റ് ആവിഷ്കരിച്ച പദ്ധതിയാണിത്. കോഴിക്കോട് മെഡിക്കൽ കോളേജിൽ 2013-2014 കാലഘട്ടങ്ങളിൽ കേന്ദ്ര ആരോഗ്യ മന്ത്രാലയത്തിന് കീഴിലുള്ള ഡിപ്പാർട്ട്മെന്റ് ഓഫ് ഹെൽത്ത് റിസർച്ചും കേരള സർക്കാറും സംയുക്തമായി കരാറിലേർപ്പെട്ടിട്ടുണ്ട്. 2017-18 സാമ്പത്തിക വർഷത്തിൽ സംസ്ഥാന സർക്കാർ 2.18 കോടി ഉപകരണങ്ങൾ വാങ്ങുന്നതിനും അനുവദിച്ചു.

അഡ്വാൻസ്ഡ് മോളിക്യുലാർ ഡയഗ്നോസ്റ്റിക് ലബോറട്ടറി

ജനിതക വൈകല്യത്താലുള്ള കാൻസർ, ശിശു രോഗങ്ങൾ എന്നിവയുടെ നിർണ്ണയത്തിന് ആവശ്യമായ നൂതന മോളിക്യുലാർ ടെസ്റ്റുകൾ, അവയവ മാറ്റിവക്കൽ ശസ്ത്രക്രിയക്ക് അനിവാര്യമായ എച്ച്.എൽ.എ. ടൈപ്പിംഗ് മുതലായ സങ്കീർണ്ണമായ പരിശോധനകൾ ഗവേഷണത്തിലൂടെ വികസിപ്പിച്ചെടുക്കുന്നതിന് 2018-19 സാമ്പത്തിക വർഷത്തിൽ സംസ്ഥാന ഗവൺമെന്റ് സ്ഥാപിച്ചതാണിത് 2020-21 സാമ്പത്തിക വർഷത്തിൽ 3 കോടി രൂപ അനുവദിച്ചിട്ടുണ്ട്.

വി.ആർ.ഡി.എൽ

വൈറസ് മൂലമുണ്ടാകുന്ന രോഗങ്ങളിൽ ഗവേഷണങ്ങൾ നടത്തി രോഗ നിർണ്ണയവും നൂതന ചികിത്സാ രീതിയും നടപ്പിലാക്കാൻ ആവിഷ്കരിച്ച പദ്ധതിയാണിത്. 2013-2014 കാലഘട്ടങ്ങളിൽ കേന്ദ്ര ആരോഗ്യ മന്ത്രാലയത്തിന് കീഴിലുള്ള ഐ.സി.എം.ആർ.ഉം കേരള സർക്കാറും സംയുക്തമായി കരാറിലേർപ്പെട്ട് പദ്ധതി നടപ്പാക്കി വരുന്നു.

വെന്റിലേറ്ററുകൾ

കോഴിക്കോട് ജില്ലയിലെ 13 നിയമസഭ സാമാജികരും ആസ്തിവികസന നിധിയിൽ ഉൾപ്പെടുത്തി 13 വെന്റിലേറ്ററുകൾ വാങ്ങുന്നതിന് 1 കോടി 75 ലക്ഷം രൂപ അനുവദിക്കുകയും ആയത് സ്ഥാപിക്കുകയും ചെയ്തിട്ടുണ്ട്.

ഇന്റർവെൻഷണൽ റേഡിയോളജി

സർക്കാർ മേഖലയിലുള്ള ഏക ഇന്റർവെൻഷണൽ റേഡിയോളജി വിഭാഗമാണ് കോഴിക്കോട് മെഡിക്കൽ കോളേജിലുള്ളത്. ഇത് 2017 ൽ സ്ഥാപിച്ചു. ഇന്റർവെൻഷണൽ റേഡിയോളജിയിൽ പോസ്റ്റ് ഡോക്ടറൽ കോഴ്സ് നടത്തി വരുന്നുണ്ട്. ബഹു. തിരുവമ്പാടി എം.എൽ.എ -യുടെ ആസ്തി വികസന നിധി 40 ലക്ഷം രൂപ ഉപയോഗിച്ച് വാർഡ് 7 ആധുനിക ത്ക്കരിക്കുന്നതിന് നടപടി സ്വീകരിച്ചു വരുന്നു.

സൈനു വാക്ക് - മെഡിക്കൽ കോളേജിനോട് അനുബന്ധമായുള്ള സൂപ്പർ സ്പെഷ്യാലിറ്റി, സർജിക്കൽ സൂപ്പർ സ്പെഷ്യാലിറ്റി മെഡിക്കൽ കോളേജ് ആശുപത്രി കെട്ടിടങ്ങൾ എന്നിവയെ പരസ്പരം ബന്ധിപ്പിച്ച് രോഗികളെ സുഗമമായി ബന്ധപ്പെട്ട വിഭാഗങ്ങളിൽ എത്തിക്കുന്നതിന് ബി.പി.സി.എൽ -ന്റെ സി.എസ്.ആർ ഫണ്ടിൽ നിന്നും ലഭ്യമായ 1 കോടി രൂപ ചെലവഴിച്ച് സൈനു വാക്ക് നിർമ്മിച്ചിട്ടുണ്ട്.

സർജിക്കൽ ഓങ്കോളജി - ത്രിതല കാൻസർ സെന്ററിലെ സൗകര്യങ്ങൾ ഉപയോഗപ്പെടുത്തി കാൻസർ ചികിത്സയ്ക്ക് മാത്രമായി സർജിക്കൽ ഓങ്കോളജി വിഭാഗം പ്രവർത്തനം ആരംഭിച്ചിട്ടുണ്ട്. അതിസങ്കീർണ്ണമായ കാൻസർ ശസ്ത്രക്രിയകൾ ഇവിടെ നടത്തിവരുന്നു.

ത്രിതല കാൻസർ സെന്റർ - 2019-20 സാമ്പത്തിക വർഷത്തിൽ ത്രിതല കാൻസർ സെന്ററിൽ പുതിയ വാർഡ് ആരംഭിക്കുന്നതിനായി 4 കോടി രൂപ അനുവദിക്കുകയും നിർമ്മാണം ആരംഭിക്കുകയും ചെയ്തു.

PMSSY - കോഴിക്കോട് മെഡിക്കൽ കോളേജിന് അനുവദിച്ച PMSSY പ്രോജക്ടിനുവേണ്ടി കേന്ദ്ര വിഹിതമായി 120 കോടി രൂപയും സംസ്ഥാന വിഹിതമായി 82.68 കോടി രൂപയും അനുവദിച്ചിട്ടുണ്ട്. സൂപ്പറൽ വർക്ക് പൂർത്തീകരിച്ചു.

ഡ്രഗ് സ്റ്റോർ - 2016-17 സാമ്പത്തിക വർഷത്തിൽ 4 കോടി രൂപ അനുവദിച്ചു.

സ്പെങ്തനിംഗ് ആന്റ് അപ്ഗ്രേഡേഷൻ ഓഫ് മെഡിക്കൽ കോളേജ് അണ്ടർ ഇൻക്രിസിംഗ് പി.ജി സീറ്റ് - കേന്ദ്ര സഹായമായ 4 കോടി രൂപയും 2017-18 സാമ്പത്തിക വർഷത്തിൽ സംസ്ഥാന വിഹിതമായി അനുവദിച്ച 2,66,60,000/- രൂപയും ഉപയോഗിച്ച് പ്രവൃത്തി പൂർത്തീകരിച്ചു.

സ്പോക്ക് യൂണിറ്റ് - പുതിയ സ്പോക്ക് യൂണിറ്റ് ആരംഭിക്കുന്നതിനായി 5 കോടി രൂപ അനുവദിച്ചു. പ്രസ്തുത തുക പൊതുമരാമത്ത് വിഭാഗത്തിന് നൽകിയിട്ടുണ്ട്. മാതൃശിശു സംരക്ഷണ കേന്ദ്രത്തിൽ എച്ച്.ഡി.എസിൽ നിന്നും 1.9 കോടി രൂപ ചിലവഴിച്ച് 16 slice CT Scan ഉം 50 ലക്ഷം രൂപ ചിലവഴിച്ച് അൾട്രാസൗണ്ട് മെഷീനും പെറ്റ് CT Scanner ഉം സ്ഥാപിച്ചു.

മൾട്ടി ഡിസിപ്ലിനറി റിസർച്ച് യൂണിറ്റ് - അടിസ്ഥാന ശാസ്ത്രഗവേഷണത്തിനായി സ്ഥാപിച്ച മൾട്ടി ഡിസിപ്ലിനറി റിസർച്ച് യൂണിറ്റിന് സംസ്ഥാന സർക്കാർ വിഹിതമായി 2 കോടി രൂപ അനുവദിച്ചു. ഈ തുക ഉപയോഗിച്ച് വിവിധ ഉപകരണങ്ങൾ സ്ഥാപിച്ചു.

ഡിജിറ്റൽ റേഡിയോഗ്രാഫി സിസ്റ്റം - ഡിജിറ്റൽ റേഡിയോഗ്രാഫി സിസ്റ്റത്തിനായി 1,73,70,000/- രൂപയുടെ ഭരണാനുമതി ലഭിക്കുകയും ആയത് കേരള മെഡിക്കൽ സർവീസ് കോർപ്പറേഷൻ മുഖേന സ്ഥാപിക്കുകയും ചെയ്തു. രോഗീ സൗഹൃദ സാഹചര്യങ്ങൾ സൃഷ്ടിക്കുന്നതിന് 2017-18 സാമ്പത്തിക വർഷത്തിൽ 2 കോടി രൂപ അനുവദിക്കുകയും ആയതുമായി ബന്ധപ്പെട്ട പ്രവൃത്തി പൂർത്തീകരിക്കുകയും ചെയ്തു.

ബേൺസ് യൂണിറ്റ് - തീപ്പൊള്ളലേറ്റു വരുന്ന രോഗികൾക്ക് മാത്രമായി ആധുനിക ചികിത്സ ലഭ്യമാക്കുന്നതിനും പശ്ചാത്തല സൗകര്യങ്ങൾ വികസിപ്പിക്കുന്നതിനുമായി 1,24,70,000/- രൂപ കേന്ദ്ര വിഹിതവും 83,20,000/- സംസ്ഥാന വിഹിതവും അനുവദിച്ചിട്ടുണ്ട്.

1 കോടി 35 ലക്ഷം രൂപ ചെലവഴിച്ച് വൈറോളജി ലാബിൽ രോഗനിർണ്ണയത്തിനായി ഒരു ഫ്ലൂറോസൈറ്റോമെടി മെഷീൻ സ്ഥാപിച്ചിട്ടുണ്ട്. PMSSY Phase II നിർമ്മാണത്തിനായി (കേന്ദ്ര സംസ്ഥാന ഫണ്ടിൽ നിന്നും) 195.93 കോടി രൂപയുടെ ഭരണാനുമതി ലഭിക്കുകയും പ്രവൃത്തി 99% പൂർത്തിയാവുകയും ചെയ്തിട്ടുണ്ട്. Modernization of Drug Store നിർമ്മാണത്തിനായി സംസ്ഥാന ഫണ്ടിൽ നിന്നും 3 കോടി രൂപയുടെ ഭരണാനുമതി നൽകുകയും പ്രവൃത്തി ആരംഭിക്കുകയും ചെയ്തിട്ടുണ്ട്. Tertiary cancer care centre നിർമ്മാണത്തിനായി കേന്ദ്ര സംസ്ഥാന ഫണ്ടിൽ നിന്നും 44.5 കോടി രൂപയുടെ ഭരണാനുമതി നൽകുകയും പ്രവൃത്തി പൂർത്തിയാവുകയും ചെയ്തിട്ടുണ്ട്.

Construction of Building Exclusively for stroke centre under Neuromedicine ന്റെ നിർമ്മാണത്തിനായി സംസ്ഥാന ഫണ്ടിൽ നിന്നും 5 കോടി രൂപയുടെ ഭരണാനുമതി നൽകിയിട്ടുണ്ട്. 2016 മുതൽ 2021 വരെയുള്ള വിവിധ വർഷങ്ങളിൽ കോഴിക്കോട് മെഡിക്കൽ കോളേജിനായി 19,19,20,686/- രൂപയുടെ വിവിധ ഉപകരണങ്ങൾ വാങ്ങിയിട്ടുണ്ട്.


റൊമ് ഷഹ്റാഹിസൻ